

जवाहर नवोदय विद्यालय चयन परीक्षा 2018-19

01. शनिवार 10 फरवरी 2018 समय 11:30 बजे पूर्वान्ह – निम्नलिखित राज्यों में प्रवेश परीक्षा आयोजित की जाएगी:— आंध्रप्रदेश, आसाम, अरुणाचल प्रदेश, (दार्जिलिंग एवं तेलंगाना जिले को छोड़कर), बिहार, छत्तीसगढ़, गोवा, गुजरात, हरियाणा, हिमाचल प्रदेश (चम्बा, किन्नौर, मण्डी, सिरमौर, कुल्लू, लाहौल, स्पीति और शिमला जिले को छोड़कर), झारखण्ड, केरल, कर्नाटक, मध्य प्रदेश, महाराष्ट्र, मणिपुर, उड़ीसा, पंजाब, राजस्थान, त्रिपुरा, तेलंगाना, उत्तर प्रदेश, एवं पश्चिम बंगाल (दार्जिलिंग को छोड़कर) केन्द्र शासित प्रदेश— अण्डमान, निकोबार द्वीप समूह, चण्डीगढ़, दादर एवं नागर हवेली, दमन एवं द्वीप, दिल्ली, लक्षद्वीप, और पाण्डिचेरी ।

02. रविवार 08 अप्रैल 2018 समय 11:30 बजे पूर्वान्ह— निम्नलिखित राज्यों में प्रवेश परीक्षा आयोजित की जाएगी । (लेह, कारगिल और डोडा को छोड़कर) मेघालय, मिजोरम, नागालैण्ड, सिक्किम, उत्तराखण्ड, और दिबांगबेली के जिलों एवं अरुणाचल प्रदेश के तबांग, हिमाचल प्रदेश के चम्बा, कुल्लू, मण्डी, सिरमौर जिले, पश्चिम बंगाल का दार्जिलिंग जिला ।

03. शनिवार 09 जून 2018 समय 11:30 बजे पूर्वान्ह— जम्मू काश्मीर राज्य के लेह, कारगिल, एवं डोडा जिले एवं हिमाचल प्रदेश के किन्नौर, शिमला, और लाहौल व स्पीति जिले ।

किसी भी स्थिति में किसी भी विद्यार्थी को दो बार परीक्षा में सम्मिलित होने की अनुमति नहीं दी जाएगी ।

उपलब्ध सुविधाएँ

- छात्र एवं छात्राओं के लिए अलग आवासीय व्यवस्था ।
- अनुभवी एवं प्रशिक्षित शिक्षक समुदाय ।
- शिक्षा में सूचना तकनीक ।
- विद्यार्थियों के पूर्ण व्यक्तित्व विकास के लिए पढ़ाई के साथ-साथ सहगामी क्रियाकलाप, खेल-कूद, योगा इत्यादि में भाग लेने का अवसर ।
- यहाँ विद्यार्थियों को निःशुल्क आवास, भोजन, गणवेश, शिक्षा एवं खेलकूद सामग्री उपलब्ध कराई जाती है ।
- स्मार्ट क्लास और कम्प्यूटर : छात्र अनुपात 1 : 8

कॉमन सर्विस सेंटर में जाकर ऑनलाइन आवेदन-पत्र अपलोड कराने की (भरने की) (Application Online)
अंतिम तिथि 25/11/2017 है ।

नवोदय विद्यालय समिति

मानव संसाधन विकास मंत्रालय के तहत एक स्वायत्त निकाय, विद्यालयी शिक्षा एवं साक्षरता विभाग, भारत सरकार



जवाहर नवोदय विद्यालय चयन परीक्षा सत्र – 2018

देश के 626 जिलों में स्थित प्रगतिशील, सहशिक्षा एवं आवासीय विद्यालय जिनका लक्ष्य छात्रों को गुणवत्ता युक्त आधुनिक शिक्षा प्रदान करना है, सत्र 2018-19 के लिए कक्षा-6 में प्रवेश हेतु विज्ञप्ति जारी करता है:-

2018-19 कक्षा-6 वीं में नामांकन का छात्रों के लिए एक सुनहरा अवसर जिसके लिए आवश्यक योग्यता/पात्रता विवरण :-

1. 2017-18 के दौरान कक्षा-5 वीं अध्ययनरत होना चाहिए। छात्र का विद्यालय सरकारी या सरकारी मान्यता प्राप्त उसी जिले में होना चाहिए जहाँ के जवाहर नवोदय विद्यालय में नामांकन लेना है । ग्रामीण क्षेत्र के कोटे से (75 % ग्रामीण कोटा) प्रवेश चाहने वाले अभ्यर्थियों को किसी ग्रामीण क्षेत्र में स्थित सरकारी/सरकारी सहायता प्राप्त/मान्यता प्राप्त विद्यालय से कक्षा तीसरी, चौथी और पाँचवीं में प्रतिवर्ष एक पूर्ण शिक्षा सत्र में अवश्य पढ़ाई की हो एवं उत्तीर्ण हुआ हो ।
2. प्रवेश चाहने वाले अभ्यर्थी का जन्म 01/05/2005 से पहले एवं 30/04/2009 के बाद नहीं होना चाहिए ।
3. छात्र/छात्रा का कक्षा तीसरी एवं चौथी, सरकारी अथवा किसी मान्यता प्राप्त विद्यालय से उत्तीर्ण करना अनिवार्य है ।
4. वर्तमान में कक्षा – पाचवीं में सरकारी या सरकारी मान्यता प्राप्त विद्यालय में अध्ययनरत होना चाहिए ।
5. छात्र/छात्रा की कक्षा – पाचवीं की पढ़ाई पूरे शैक्षणिक सत्र के दौरान उसी जिले में होना अनिवार्य है, जिस जिले में आप नामांकन कर रहे हैं ।

मुख्य विशेषताएँ एवं उपलब्धियाँ

01. विशेष रूप से ग्रामीण क्षेत्र के प्रतिभावान बच्चों को कक्षा – 6 से 12 तक सामाजिक न्याय एवं समानता के आधार पर गुणवत्तायुक्त आधुनिक शिक्षा प्रदान करना ।
02. मूल्य परक शिक्षा, पर्यावरण के प्रति चेतना, सशक्त सांस्कृतिक शिक्षा, साहसिक क्रियाओं एवं शारीरिक शिक्षा के साथ-साथ श्रेष्ठ गुणवत्ता युक्त आधुनिक शिक्षा एवं तीन भाषाओं में दक्षता प्रदान करना ।
03. अनुभवों एवं सुविधाओं की सहभागिता के द्वारा विद्यालयी शिक्षा की गुणवत्ता में सुधार हेतु प्रत्येक जनपद में केन्द्र बिन्दुओं के रूप में सामान्य सेवाएँ प्रदान करना ।
04. विद्यार्थियों का प्रवजन (हिन्दी से अहिन्दी भाषी तथा अहिन्दी से हिन्दी भाषी राज्यों में) के माध्यम से राष्ट्रीय एकता को बढ़ावा देना व सामाजिक जीवन जीने के कौशल का विकास करना ।
05. नवोदय विद्यालय समिति द्वारा सी.बी.एस.ई. परीक्षा सत्र 2016-17 में 10 वीं एवं 12 वीं में सर्वाधिक उत्तीर्णांक प्रतिशत प्राप्त किया गया ।
06. कक्षा- 10 वीं और 12 वीं के परीक्षा परिणाम की गुणवत्ता निरंतर बढ़ती जा रही है ।
07. कम्प्यूटर शिक्षा कार्यक्रम और स्मार्ट क्लास की सुविधाएँ जवाहर नवोदय विद्यालयों में उपलब्ध हैं ।
08. जेईई (एडवांस) JEE (Advance) में 1176 और नीट (NEET) 2017 में 11875 विद्यार्थी चयनित हुए हैं ।
09. 2017-18 में चार विद्यार्थियों का चयन अन्तर्राष्ट्रीय स्तर पर हुआ है ।
10. राष्ट्रीय कैंडेट कोर, स्काउट / गार्ड और राष्ट्रीय सेवा योजना का संचालन ।
11. स्वस्थ शैक्षणिक वातावरण ।
12. खेल-कूद और योगा ।
13. प्रवजन के माध्यम से संस्कृति का आदान-प्रदान ।

आरक्षण

- 75 % सीट ग्रामीण विद्यार्थियों के लिए आरक्षित हैं ।
- कम से कम 15 प्रतिशत अनुसूचित जाति, 7.5 प्रतिशत अनुसूचित जन जाति के लिए आरक्षित हैं ।
- 33 प्रतिशत छात्रों के लिए आरक्षित हैं ।
- तीन प्रतिशत दिव्यांग छात्र/छात्राओं हेतु आरक्षित हैं ।

सामान्य शुल्क

कक्षा 9 वीं से 12 वीं तक के विद्यार्थियों के लिए सामान्य शुल्क के रूप में प्रति माह रु. 600/- (छः सौ रुपये मात्र) लिए जाएंगे । सरकारी कर्मचारी जो कि छात्र "बाल शिक्षा भत्ता" के हकदार हैं उनसे प्रतिमाह रु. 1500/- (एक हजार पाँच सौ रुपये मात्र) लिए जाएंगे परन्तु अनुसूचित जाति, जनजाति, बालिकाओं, शारीरिक दिव्यांग एवं उन छात्रों से जिनके अभिभावक गरीबी रेखा के नीचे जीवनयापन करते हैं, को इस शुल्क से छूट प्रदान की गई है ।

परीक्षा की संरचना

चयन परीक्षा की अवधि 02:00 घंटे होगी और इसके तीन खण्ड केवल वस्तुनिष्ठ प्रकार के प्रश्नों के होंगे । प्रश्नों की कुल संख्या 100 होगी और पूर्णांक भी 100 होगा । जिनका विवरण कुछ इस प्रकार है :- मानसिक योग्यता परीक्षा के 50 प्रतिशत अंक, अंक गणित के 25 प्रतिशत एवं संबंधित भाषा के 25 प्रतिशत अंक होंगे । जवाहर नवोदय विद्यालय चयन परीक्षा 21 भाषाओं में आयोजित कराई जाएगी ।

आवेदन कैसे करें

उक्त परीक्षा हेतु पात्र अभ्यर्थी संबंधित दस्तावेजों एवं निर्धारित प्रपत्र को पूर्णतः भरकर एवं प्रधानाध्यापक से प्रमाणित कराने के पश्चात् अपने पिता/अभिभावक के साथ निकटतम कॉमन सर्विस सेंटर पर जाएंगे । अधिक जानकारी के लिए नवोदय विद्यालय समिति की वेबसाइट www.nvshq.org का अवलोकन करें ।

जवाहर नवोदय विद्यालय चयन परीक्षा 2018 के लिए मानव संसाधन विकास मंत्रालय द्वारा कुल 2,60,000 सर्विस सेंटर खोले गये हैं । जो कि प्रत्येक ग्रामीण क्षेत्र में स्थित हैं, आवेदन करने का सामान्य शुल्क 35/- (पैंतीस रुपये मात्र) प्रति अभ्यर्थी की दर से सर्विस सेंटर में जमा करना होगा ।

देश में उपलब्ध कॉमन सर्विस सेंटरों की सूची निम्न लिंक से प्राप्त की जा सकती है:

<http://gis.csc.gov.in/locator/csc.aspx>